



भाखड़ा ब्यास प्रबन्ध बोर्ड

सैक्टर 19 बी, चण्डीगढ़-160019



प्रेस विज्ञप्ति दिनांक : 07.02.2014

विषय: राजभाषा अधिकारी सम्मेलन का आयोजन ।



(बायें से दायें) डॉ सुरेन्द्र शर्मा, सचिव, नराकास, श्री स्वतंत्र कुमार, मुख्य आयकर आयुक्त, श्री ए बी अग्रवाल, अध्यक्ष, बीबीएमबी एवं श्री अशोक गुप्ता, सचिव, बीबीएमबी सम्मेलन में भाग लेते हुए।

चण्डीगढ़ : नगर राजभाषा कार्यान्वयन समिति, चण्डीगढ़ के तत्त्वावधान में भाखड़ा ब्यास प्रबन्ध बोर्ड द्वारा आज होटल चण्डीगढ़ बेकेन्स, सेक्टर-42, चण्डीगढ़ में राजभाषा अधिकारी सम्मेलन आयोजित किया गया। सम्मेलन

में श्री स्वतंत्र कुमार, मुख्य आयकर आयुक्त, चण्डीगढ़ मुख्य अतिथि थे। कार्यक्रम की अध्यक्षता श्री ए.बी. अग्रवाल, अध्यक्ष, बीबीएमबी ने की।

मुख्य अतिथि श्री स्वतंत्र कुमार ने अपने सम्बोधन में कहा कि आज हर कोई हिंदी में बात-चीत एवं काम-काज करने में सक्षम है। जरूरत पहल करने की है। यदि एक बार हिंदी में काम करने के दृढ़ निश्चय के साथ शुरुआत कर दी जाए तो ये धीर-धीरे एक आदत बन जाती है और फिर हिंदी में कार्य करने में कभी भी कोई दिक्कत नहीं आती।

इससे पूर्व श्री ए.बी. अग्रवाल, अध्यक्ष, बीबीएमबी ने सरकारी कामकाज में सरल हिंदी के प्रयोग पर बल दिया ताकि किसी को भी इसे समझने में कठिनाई न हो। उन्होंने कहा कि हिंदी के प्रयोग की शुरुआत शीर्ष से होनी चाहिए। यदि शीर्ष अधिकारी सरकारी काम हिंदी में करने का निश्चय कर लें तो अधीनस्थ कार्मिक स्वतः ही हिंदी में कार्य करने लगेंगे।

सम्मेलन में नगर राजभाषा कार्यान्वयन समिति, चण्डीगढ़ के सदस्य कार्यालयों के राजभाषा प्रभारियों ने भाग लिया।